



TAMIL NADU GOVERNMENT GAZETTE

EXTRAORDINARY PUBLISHED BY AUTHORITY

No.217-A]

CHENNAI, MONDAY, MAY 20, 2019
Vaikasi 6, Vikari, Thiruvalluvar Aandu-2050

Part II—Section 1

Notifications or Orders of specific character or of particular interest to the public
issued by Secretariat Departments.

NOTIFICATIONS BY GOVERNMENT

பொதுத் துறை
(மிக கழுக்கம்)

1967 ஆம் ஆண்டு சட்ட விரோத நடவடிக்கைகள் (தடுப்புச்) சட்டத்தின்கீழ், தமிழ் ஈழ விடுதலைப் புலிகளுக்குத்
தடை விதித்தல் பற்றிய அறிவிக்கை.

[அரசாணை (நிலை) எண்.318, பொது (மிக கழுக்கம்)த் துறை நாள் 20 மே 2019]

No. II(1)/PUSC/9(c)/2019.

புதுதில்லி, மத்திய உள் விவகார அமைச்சகத்தின் 14.5.2019 ஆம் நாளிட்ட எஸ்.ஓ.1730 (ஈ) ஆம் எண் அறிவிக்கை மீண்டும்
வெளியிடப்படுகிறது:—

எஸ்.ஓ.1730 (ஈ): தமிழ் ஈழ விடுதலைப் புலிகள் (இனி எல்.டி.டி.ஈ. என குறிப்பிடப்படுவர்) உண்மையில் இலங்கையைத் தளமாக கொண்ட
ஒரு அமைப்பாகும். ஆனால், இந்த அமைப்பிற்கு இந்திய மண்ணில் அனுதாபிகளும், ஆதரவாளர்களும், முகவர்களும் இருப்பதாலும்;

மேலும் தமிழர்கள் அனைவருக்கும் என ஒரு தாய்நாட்டை (தமிழ் ஈழம்) உருவாக்குவதென்ற எல்.டி.டி.ஈ.யின் நோக்கம், இந்திய நாட்டின்
இறையாண்மைக்கும், ஒருமைப்பாட்டிற்கும் அச்சுறுத்தலாக அமைவதோடு, இந்திய நாட்டிலிருந்து அதன் ஒரு பகுதியை விட்டுக் கொடுப்பதற்கும்,
பிரித்துக் கொடுப்பதற்கும் ஒப்பானதாகும் என்பதாலும், எனவே, அது ஒரு சட்ட விரோத நடவடிக்கையின் வரம்பிற்குள் வருவதாலும்;

மேலும் எல்.டி.டி.ஈ. யினர் இலங்கையில், 2009 மே திங்களில் இராணுவத் தாக்குதலில் தோல்வியடைந்த பின்னருங்கூட, தனி ஈழம்
என்ற கொள்கையைக் கைவிடாமல், நிதி திரட்டியும், பிரச்சார நடவடிக்கைகள் வாயிலாகவும், தனி ஈழம் அமைப்பதற்காக, மறைமுகமாகச்
செயல்பட்டு வருவதாலும், எஞ்சியுள்ள எல்.டி.டி.ஈ. தலைவர்கள் அல்லது அமைப்பினர்கள், சிதறிக் கிடக்கிற அவ்வமைப்பின் செயல்வீரர்களை
ஒன்று சேர்ப்பதற்கும் தேவையான பொருட்களை வழங்குவோரை, உள்நாட்டிலும், பன்னாட்டு அளவிலும் மீண்டும் உயிர்ப்பிப்பதற்குமான
முயற்சிகளை மேற்கொண்டுள்ளதாலும் ;

மேலும் பிரிவினைவாத தமிழ் பற்றார்வக்குழுவினரும் எல்.டி.டி.ஈ. ஆதரவாளர்களும் மக்களிடையே பிரிவினைவாதப் போக்கினைத் தொடர்ந்து
வளர்த்து வருவதுடன், இந்தியாவில், குறிப்பாக தமிழ்நாட்டில் எல்.டி.டி.ஈ. யினருக்கு ஆதரவான அடித்தளத்தை வலுப்படுத்தி வருவதாலும்,
இறுதியாக, இந்திய நாட்டின் நில ஒருமைப்பாட்டை வலுவாகச் சிதைக்கும் ஆற்றலுடையதாக அது இருப்பதாலும், எனவே, இயன்ற அனைத்து
சட்டப்பூர்வ முறைகளாலும் அத்தகைய அனைத்துப் பிரிவினைவாத நடவடிக்கைகளைக் கட்டுப்படுத்துவதற்கான வலுவான தேவை தொடர்ந்து
இருந்து வருவதாலும்;

மேலும் இந்திய தண்டனைச் சட்டம் மற்றும் 1908 ஆம் ஆண்டு வெடிமருந்து பொருட்கள் சட்டம் ஆகியவற்றின் விதித்துளிகளின் கீழ் வழக்கு பதிவு செய்யப்பட்டிருப்பதுடன், 14.05.2014 ஆம் நாளிட்ட எஸ்.ஓ. 1272 (ஈ) ஆம் எண்ணுள்ள இறுதி அறிவிக்கை வெளியிடப்பட்டதிலிருந்து, அதாவது 2014 மே திங்களுக்கும், 2019 மே திங்களுக்கும் இடைப்பட்ட கால அளவில் எல்.டி.டி.ஈ., எல்.டி.டி.ஈ. ஆதரவாளர்கள், தமிழ் பற்றார்வக் குழுவினர்கள் ஆகியோர் மீது, 1967 ஆம் ஆண்டு சட்ட விரோத நடவடிக்கைகள் (தடுப்பு) சட்டத்தின் கீழ் வழக்குகள் பதிவு செய்யப்பட்டதாலும் ;

மேலும் உலகம் முழுவதும் பரவியுள்ள எல்.டி.டி.ஈ. மினர், இணையதளத்தில் கட்டுரைகள் வெளியிடுவதன் வாயிலாக, எல்.டி.டி.ஈ. மின் தோல்விக்கு, மத்திய அரசு காரணம் எனக் கூறி, இலங்கைத் தமிழர்களிடையே இந்திய விரோதப்போக்கைத் தொடர்ந்து பரப்பி வருவதாலும், இணையதளம் மூலமாக தொடர்ந்து செய்யப்படும் இத்தகைய பிரச்சாரம், இந்தியாவின் உயர் பெருமக்களின் பாதுகாப்பை மிகவும் பாதிப்பதாலும் ;

மேலும் மேற்சொன்ன காரணங்களுக்காக, எல்.டி.டி.ஈ. அமைப்பு ஒரு சட்டவிரோத அமைப்பு என்றும், இத்தகைய பிரிவினைவாத நடவடிக்கைகள் அனைத்தையும் இயன்ற வகையிலெல்லாம் கட்டுப்படுத்த வேண்டிய கட்டாயத் தேவை தொடர்ந்து உள்ளது என்றும் மத்திய அரசு கருதுவதாலும்; மேலும் இத்தகைய நிலையில் மத்திய அரசுக்கு கிடைத்த தகவலின்படி :-

(i) அண்மைக் காலங்களில் தமிழ் நாட்டில் கண்டுபிடிக்கப்பட்டுள்ள ஆதரவாளர்கள், அனுதாபிகள், எஞ்சியுள்ள எல்.டி.டி.ஈ. அமைப்பினர்கள் ஆகியோரின் நடவடிக்கைகளிலிருந்து, தமிழ்நாட்டிற்கு அனுப்பப்படும் நபர்கள், இறுதியில் எல்.டி.டி.ஈ. இயக்கத்தினரால் சட்ட விரோத நடவடிக்கைகளுக்குப் பயன்படுத்தப்படுவர் என்று கருதப்படுவதாலும்;

(ii) தடையாணை செயற்பாட்டில் இருக்கும் நிலையிலும், எல்.டி.டி.ஈ. ஆதரவு இயக்கத்தினரும், தனி நபர்களும் எல்.டி.டி.ஈ. இயக்கத்திற்கு தங்களது ஆதரவை அளிக்க முயற்சிகள் மேற்கொண்டுள்ளனர் என மத்திய அரசின் கவனத்திற்கு வந்துள்ளதாலும்;

(iii) எல்.டி.டி.ஈ. தலைவர்கள், செயல்பாட்டாளர்கள் மற்றும் ஆதரவாளர்கள், அவர்களின் அமைப்பு மீதான இந்தியாவின் கொள்கையையும் அவர்களின் நடவடிக்கைகளை முடக்கும் மாநில நிருவாகத்தின் செயலையும் பகையுடன் எதிர்ப்பதாலும்;

மேலும் எல்.டி.டி.ஈ. அமைப்பின் மேற்சொன்ன நடவடிக்கைகள், பொது அமைதிக்கும், இந்திய இறையாண்மைக்கும், ஒருமைப்பாட்டிற்கும், தொடர்ந்து அச்சுறுத்தலாக இருப்பதாக கருதுவதாலும், இவ்வமைப்பு ஒரு சட்ட விரோதமான அமைப்பு என அறிவிக்கப்பட வேண்டுமென்று மத்திய அரசு கருதுவதாலும்;

மேலும், மத்திய அரசு (i) இந்தியாவின் ஒருமைப்பாடு மற்றும் இறையாண்மைக்குக் கேடு விளைவிக்கும் வகையில் தொடரும் எல்.டி.டி.ஈ. இன் வன்முறை மற்றும் சீர்குலைக்கும் நடவடிக்கைகளாலும்; மற்றும் (ii) எல்.டி.டி.ஈ. தொடர்ந்து ஒரு வலுவான இந்திய விரோத தோற்றத்தைப் பின்பற்றி வருவதாலும், இந்திய நாட்டினரின் பாதுகாப்பிற்குக் கடுமையான அச்சுறுத்தலைத் தொடர்ந்து ஏற்படுத்தி வருவதாலும், எல்.டி.டி.ஈ. அமைப்பு ஒரு சட்ட விரோதமான அமைப்பு என உடனடியாகச் செயலுக்கு வரும் வகையில் அறிவிக்கப்பட வேண்டுமென்று மத்திய அரசு கருதுவதாலும்;

எனவே, தற்போது 1967 ஆம் ஆண்டு சட்ட விரோத நடவடிக்கைகள் (தடுப்பு) சட்டத்தின் (37/1967) 3 ஆம் பிரிவின் (1) உட்பிரிவிலும், (3) உட்பிரிவின் வரம்பு நியந்தனைகளிலும் வழங்கப்பட்டுள்ள அதிகாரங்களைக் கொண்டு மத்திய அரசு தமிழ் ஈழ விடுதலைப் புலிகள் அமைப்பை (எல்.டி.டி.ஈ) சட்ட விரோத அமைப்பாக இதனால் அறிவித்து, மேற்சொன்ன சட்டத்தின் 4 ஆம் பிரிவின் கீழ், பிறப்பிக்கப்படக்கூடிய எந்த ஒரு ஆணைக்கும் உட்பட்டு, இந்த அறிவிக்கை அரசிதழில் வெளியிடப்படும் நாளிலிருந்து உடனடியாக செயலுக்கு வரும் என்று கட்டளையிடுகிறது.

[எண். 11034/4/2018-CT-II.]

ĀĪZ nfhaš,
மத்திய அரசு இணைச் செயலாளர்.

கிரிஜா வைத்தியநாதன்,
தலைமைச் செயலாளர்.